

ජාතික ශිල්ප සභාව - 2012

1. මූල්‍ය ප්‍රකාශන

1.1 තත්ත්වගණනය කළ මතය

මෙම වාර්තාවේ 1.2 ඡේදයේ දක්වා ඇති කරුණුවලින් වන බලපෑම හැර , මූල්‍ය ප්‍රකාශන වලින් 2012 දෙසැම්බර් 31 දිනට ජාතික ශිල්ප සභාවේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ පොදුවේ පිළිගත් ගිණුම්කරණ මූලධර්මවලට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

1.2 මූල්‍ය ප්‍රකාශන පිළිබඳ අදහස් දැක්වීම

1.2.1 උසස් ගිණුම්කරණ පරිචයන්

උසස් ගිණුම්කරණ පරිචයන්ට අනුගත වෙමින් මූල්‍ය ප්‍රකාශනය සමඟ හිමිකම් වෙනස්වීමේ ප්‍රකාශනය ඉදිරිපත් කර නොතිබුණි.

1.2.2 ගිණුම්කරණ ප්‍රතිපත්ති

පහත සඳහන් නිරීක්ෂණයන් කරනු ලැබේ.

(අ) සභාවේ මූල්‍ය ප්‍රකාශන පිළියෙල කිරීමේදී අනුගමනය කරන ලද ගිණුම්කරණ ප්‍රතිපත්ති මූල්‍ය ප්‍රකාශනවල හෙළිදරව් කර නොතිබුණි.

(ආ) මූල්‍ය ප්‍රකාශන අනුව ඉතිරි තොග පිරිවැය සහ ශුද්ධ උපලබ්ධි අගයෙන් අඩු අගයට දක්වා ඇති බව සඳහන් කර තිබුණද, මධ්‍යම පළාත් කාර්යාලයට අයත් රු.1,967,458 ක් වූ ඉතිරි තොග විකුණුම් මිලට අගය කර දක්වා තිබුණි.

(ඇ) සමාලෝචිත වර්ෂයේ හා ඉකුත් වර්ෂයේ ලද රජයේ ප්‍රදාන පිළිවෙලින් රු.48,450,000 ක් හා රු. 12,500,000 ක් වූ අතර එම ප්‍රදාන සම්මත ක්‍රමයට වෙනම ගිණුම් ගත කර නොතිබුණි.

1.2.3 ගිණුම්කරණ අඩුපාඩු

පහත සඳහන් නිරීක්ෂණයන් කරනු ලැබේ.

- (අ) සීගිරිය පුහුණු අංශයේ රු.338,076 ක් වූ උපකරණ ස්ථාවර වත්කම් ලෙස ගිණුම්ගත කර නොතිබුණු අතර ඒ අනුව සමාලෝචිත වර්ෂය වෙනුවෙන් ක්ෂය ප්‍රතිපාදනද සලසා නොතිබුණි.
- (ආ) 1992 වර්ෂයේ සිට 1998 වර්ෂය දක්වා සහ 2007, 2008 , 2010 සහ 2011 යන වර්ෂ සඳහා හිඟ විගණන ගාස්තු එකතුව රු.1,645,430 ක් වී තිබුණි. සභාවේ මූල්‍ය ප්‍රකාශන අනුව ගෙවිය යුතු විගණන ගාස්තු රු.550,000 ක් වශයෙන් දක්වා තිබුණි. ඒ අනුව හිඟ විගණන ගාස්තු සඳහා වූ ප්‍රතිපාදන රු.1,095,430 කින් අඩුවෙන් දක්වා තිබුණි. සමාලෝචිත වර්ෂය සඳහා ද විගණන ගාස්තු වෙනුවෙන් ප්‍රතිපාදන සලසා නොතිබුණි.

1.2.4 පැහැදිලි නොකළ වෙනස්කම්

පහත සඳහන් නිරීක්ෂණයන් කරනු ලැබේ.

- (අ) මූල්‍ය ප්‍රකාශන අනුව, ස්ථාවර වත්කම් ගිණුමේ ශේෂය රු. 57,283,345 ක් වූ අතර ස්ථාවර වත්කම් ලේඛනය අනුව එය රු. 54,544,428 ක් වූයෙන් රු. 2,738,917 ක වෙනසක් විය.
- (ආ) ඉකුත් වර්ෂය අවසානයට ඉදිරියට ගෙන එන ලද සම්පූර්ණ අරමුදලේ ශේෂය රු.41,685,078 ක් වී තිබුණත්, සමාලෝචිත වර්ෂයේ මූල්‍ය ප්‍රකාශනවල ආරම්භක ශේෂය රු.45,099,373 ක් ලෙස දක්වා තිබීමෙන් රු.3,414,295 ක වෙනසක් විය.

1.2.5 නීති, රීති, රෙගුලාසි හා කළමනාකරණ තීරණවලට අනුකූල නොවීම

විගණනයේදී නිරීක්ෂණය වූ අනුකූල නොවීම් පහත දැක්වේ.

නීති, රීති හා රෙගුලාසි යනාදියට යොමුව

අනුකූල නොවීම

(අ) මුදල් රෙගුලාසි

(i) මු. රෙ. 371(2) (ඇ)

නිලධාරීන් ලබාගත් අත්තිකාරම් එය දෙන ලද කාර්ය නිමකල වහාම පියවිය යුතු වුවත්, 2012 දෙසැම්බර් 31 දිනට නිරවුල් නොකළ අත්තිකාරම් ශේෂය රු.2,640,752 ක් විය. එයින් එකතුව රු.671,636 ක් වූ වර්ෂ 03 කට වඩා පැරණි ශේෂ විය.

(ii) මු. රෙ. 387

සමාලෝචිත වර්ෂය අවසන් වනවිට මුදල් ශේෂය ඉක්මවා රු.4,265,560 ක ගෙවීම් වෙක්පත් මගින් කර තිබුණි.

(iii) මු. රෙ. 396 (ඇ)

2012 දෙසැම්බර් 31 දිනට එකතුව රු.257,273 ක් වූ මාස 06 ඉක්මවූ වෙක්පත් 52 ක් සම්බන්ධයෙන් මුදල් රෙගුලාසි ප්‍රකාරව කටයුතු කර නොතිබුණි.

(iv) මු.රෙ. 571

වසර 02 ඉක්මවූ එකතුව රු.1,453,270 ක් වූ තැන්පත් සම්බන්ධයෙන් මුදල් රෙගුලාසි ප්‍රකාරව කටයුතු කර නොතිබුණි.

(ආ) 2002 නොවැම්බර් 28 දිනැති අංක අයිපීඅයි/2002/02 දරන භාණ්ඩාගාර වක්‍රලේඛය

පරිගණක හා පරිගණක උපාංග සහ මෘදුකාංග සඳහා වත්කම් ලේඛනය නඩත්තු කර නොතිබුණි.

2. මූල්‍ය සමාලෝචනය

2.1 මූල්‍ය ප්‍රතිඵල

ඉදිරිපත් කර ඇති මූල්‍ය ප්‍රකාශන අනුව, 2012 දෙසැම්බර් 31 දිනෙන් අවසන් වර්ෂය සඳහා සභාවේ වැඩ කටයුතුවල මූල්‍ය ප්‍රතිඵලය භාණ්ඩාගාරයෙන් ලද රු.81,080,000 ක් වූ ප්‍රදාන ගැලපීමෙන් පසු රු.50,961,490 ක උනතාවයක් වූ අතර ඊට අනුරූපීව ඉකුත් වර්ෂය සඳහා භාණ්ඩාගාරයෙන් ලද රු.86,699,600 ක් වූ ප්‍රදාන ගැලපීමෙන් පසු උනතාවය රු.2,266,819 ක් වූයෙන් මූල්‍ය ප්‍රතිඵලයේ රු.48,694,671ක පිරිහීමක් නිරීක්ෂණය විය. ඉකුත් වර්ෂයට සාපේක්ෂව සමාලෝචිත වර්ෂයේදී අළුතින් සේවකයන් බඳවා ගැනීම නිසා වැටුප් ගෙවීමට සිදුවීම සහ පුහුණු කිරීම් අංශයේ සේවකයින් සඳහා පාරිතෝෂික වෙන්කිරීම මූල්‍ය ප්‍රතිඵලයේ පිරිහීමට ප්‍රධාන වශයෙන් හේතු වී තිබුණි.

2.2 විග්‍රහාත්මක මූල්‍ය සමාලෝචනය

සභාවේ මුළු ආදායම රු. 80,785,936 ක් වූ අතර මුළු මෙහෙයුම් වියදම රු.131,701,424 ක් විය. ඉන් රු.93,771,081 ක් හෙවත් සියයට 71 ක් පෞද්ගලික පඩිනඩි සඳහා වැය කර තිබුණි. පසුගිය වර්ෂය හා සැසඳීමේදී සේවක වියදම්වල සියයට 40 ක වැඩිවීමක් නිරීක්ෂණය විය.

කෙසේ නමුත්, සභාවේ ප්‍රධාන කාර්යයක් වූ ශිල්ප සංවර්ධනයට සහ සුභසාධනයට රු.15,796,880 ක් හෙවත් මුළු මෙහෙයුම් වියදමින් සියයට 17 ක් පමණක් වැයකර තිබුණි.

3. මෙහෙයුම් සමාලෝචනය

3.1 කාර්ය සාධනය

ඉදිරිපත් කර තිබුණු තොරතුරු අනුව, ඉකුත් වර්ෂයට සාපේක්ෂව සමාලෝචිත වර්ෂයේදී ක්‍රියාත්මක කළ සංවර්ධන වැඩසටහන් 12 කින් 10 ක ප්‍රගතියක් තිබුණි. 2011 වර්ෂයට සාපේක්ෂව උසස් තාක්ෂණ පුහුණු වැඩ සටහන් සහ ස්වයං රැකියා පුහුණු ව්‍යාපෘති යටතේ පුහුණුව ලබන ශිල්පීන්ගේ අඩුවීමක් හා පුහුණු මධ්‍යස්ථාන වල නිෂ්පාදන පහසුකම් ලබා ගන්නා ශිල්පීන්ගේ අඩුවීමක් තිබීම හේතුවෙන් සමාලෝචිත වර්ෂයේදී පුහුණු මධ්‍යස්ථානවල ආදායමේ අඩුවීමක් නිරීක්ෂණය විය.

3.2 මෙහෙයුම් අකාර්යක්ෂමතා

පහත සඳහන් නිරීක්ෂණයන් කරණු ලැබේ.

- (අ) සිගිරිය තොරතුරු මධ්‍යස්ථානය ඉදිකිරීම් ව්‍යාපෘතියට අයත් රු.1,317,977 ක් වූ මුදලක් වසර තුනක කාලයක සිට කිසිදු කාර්යයකට නොයොදා පොදු තැන්පත් ගිණුමක රඳවා ගෙන තිබුණි.
- (ආ) ශ්‍රී ලංකා හස්ත කර්මාන්ත මණ්ඩලයේ ශිල්පීය පුහුණු අංශය 2009 මැයි 01 දින සභාවට පවරා දී තිබුණු අතර, 2013 ඔක්තෝබර් 31 දින වන විටත් මානව සම්පත් හා ස්ථාවර වත්කම් නිසි පරිදි පවරා ගැනීමට කටයුතු කර නොතිබුණි. එසේම ශිල්පීය පුහුණු අංශයේ පොලොන්නරුව පළාත් කාර්යාලය පවත්වාගෙන ගිය ගොඩනැගිල්ලේ දැනට ශ්‍රී ලංකා හස්ත කර්මාන්ත මණ්ඩලයේ සංචාරක නිවාසයක් පවත්වා ගෙන යනු ලැබුවද, එම ගොඩනැගිල්ල විධිමත්ව සභාවට පවරා ගැනීමට මෙතෙක් කටයුතු කර නොතිබුණි.
- (ඇ) 2002 වර්ෂයේදී මිලයට ගත් හා සමාලෝචිත වර්ෂයේ පොත් අගය රු.328,245 ක් වූ විධියේ කැමරාව වාර්ෂික භාණ්ඩ සමීක්ෂණය අනුව ප්‍රයෝජනයට ගත නොහැකි භාණ්ඩයක් ලෙස හඳුනාගෙන තිබුණද, එය අපහරණය කිරීමට කටයුතු කර නොතිබුණි.

3.3 නිෂ්ක්‍රීය හා උගත උපයෝජිත වත්කම්

ග්‍රාමීය ආර්ථික සංවර්ධන අමාත්‍යාංශය මගින් ආරම්භ කරන ලද අක්කර 03 කින් සමන්විත සිගිරිය ශිල්ප ගම්මානය වර්තමානයේ ගොඩනැගිලි 04 කින් හා අලෙවි කුටි 40 කින් සමන්විත වේ. කෙසේ වුවත්, එම ගොඩනැගිලිවලින් ප්‍රයෝජනයට ගනු ලබන්නේ එක් ගොඩනැගිල්ලක් හා අලෙවි කුටි 10 ක් පමණි. මෙම ගම්මානයේ වැට සකස් කිරීම සඳහා සමාලෝචිත වර්ෂයේදී රු.926,416ක් වැයකර තිබුණි.

3.4 හඳුනාගත් පාඩු

පහත සඳහන් නිරීක්ෂණයන් කරණු ලැබේ.

- (අ) නියමිත දිනට සේවක භාරකාර අරමුදලට දායක මුදල් නොගෙවීම හේතුවෙන් ප්‍රමාද ගාස්තු ලෙස සමාලෝචිත වර්ෂයේදී රු.10,910 ක අධිභාරයක් පනවා තිබුණි.

- (ආ) ශිල්ප සහ ප්‍රදර්ශනාගාරය විධිමත් කිරීම සඳහා හා අභ්‍යන්තර අලංකරණය සඳහා 2012 වර්ෂය තුළ රු.1,431,316 ක් වැයකර තිබුණද, එම ගොඩනැගිල්ල වෙනත් සංවර්ධන කටයුත්තක් සඳහා පසුව කඩා ඉවත් කර තිබුණි.
- (ඇ) ශිල්ප සහ භූමියේ ශිල්ප ගම්මානයට පිවිසීම සඳහා රු.966,153ක් වැය කර ඉදිකරන ලද දැව පාලම විවෘත කිරීමටත් පෙර වෙනත් සංවර්ධන කටයුත්තක් සඳහා කඩා ඉවත් කර තිබුණි.

3.5 කාර්ය මණ්ඩල පරිපාලනය

2012 වර්ෂයේ දෙසැම්බර් 31 දිනට සභාවේ කාර්ය මණ්ඩලය පිළිබඳ විස්තර පහත දැක්වේ.

සේවක වර්ගය	අනුමත	තථ්‍ය	පුරප්පාඩු	අතිරික්ත
විධායක	01	-	01	-
මධ්‍යම	08	06	02	-
ද්විතීයික	230	171	59	-
ප්‍රාථමික	21	23	-	02
එකතුව	260	200	62	02

පහත සඳහන් නිරීක්ෂණයන් කරනු ලැබේ.

- (අ) ප්‍රධාන විධායක තනතුර පුරප්පාඩුව පැවතියදී සභාවේ කටයුතු පවත්වාගෙන යාම මත බේදාත්මක වී තිබූ අතර, එය සභාවේ ක්‍රියාකාරිත්වයට සෘජුවම බලපා තිබුණි.
- (ආ) සමාලෝචිත වර්ෂය අවසානයට සභාවේ කාර්ය මණ්ඩලයේ පුරප්පාඩු 62 ක් වූ අතර ප්‍රාථමික මට්ටමේ අතිරික්ත සේවක සංඛ්‍යාව 02 ක් විය.

3.6 සේවක පාරිතෝෂික සඳහා ප්‍රතිපාදන වෙනුවෙන් අරමුදලක් ගොඩනැගීම

2012 දෙසැම්බර් 31 දිනට සභාවේ පාරිතෝෂික සඳහා ප්‍රතිපාදනය රු.26,921,498 ක් වුවත් අනාගත වගකීම්වලට මුහුණ දීමට හැකිවනු පිණිස අරමුදල් ආයෝජනය කර නොතිබුණි.

4. ගිණුම් කටයුතුභාවය සහ යහපාලනය

4.1 අයවැය පාලනය

අයවැයගත ආදායම්, වියදම් සහ ත්‍රාස ආදායම් , වියදම් අතර සැලකිය යුතු විචලනයන් වූයෙන් අයවැය ඵලදායී කළමනාකරණ පාලන කාරකයක් ලෙස උපයෝගී කර ගෙන නොතිබුණි. අයවැයගත සංඛ්‍යා සහ ත්‍රාස සංඛ්‍යා අතර නිරීක්ෂණය වූ විචලනයන් සියයට 14 සිට සියයට 1130 දක්වා වූ පරාසයක පැවතුණි.

5. පද්ධති හා පාලනයන්

විගණනයේදී නිරීක්ෂණය වූ අඩුපාඩු වරින්වර සභාපතිවරයා වෙත දන්වා යවන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු විය යුතුය.

- (අ) ගිණුම්කරණය
- (ආ) ශිල්පීය පුහුණු අංශය පවරා ගැනීම
- (ඇ) අත්තිකාරම් නිරවුල් කිරීම
- (ඈ) වත්කම් උපයෝජනය
- (ඉ) අයවැය පාලනය
- (ඊ) අරමුදල් කළමනාකරණය